




اکائی VI-

میڈیا کے لیے لکھنا - II



باب : 1 برقی ذرائع ابلاغ (الیکٹرائیک میڈیا) سے متعلق تحریروں کا مختصر تعارف

1.1 برقی ذرائع ابلاغ

1.2 ذرائع ابلاغ کی تاریخ

1.3 ریڈیو

1.3.1 الیف ایم ریڈیو ٹیلی کاست

1.3.2 ریڈیو پروگرام اور اس کی اہم اصناف

1.4 ریڈیو کے لیے لکھنا

1.4.1 ریڈیو فیچر

1.4.2 ڈاکو میٹری

1.4.3 ریڈیو ڈراما

1.4.4 ریڈیو ناٹ

1.4.5 مباحثہ، مذاکرہ

1.4.6 ریڈیو کی منظوم اصناف

1.5 ٹیلی ویژن

1.5.1 نیوز رپورٹر

1.5.2 اسکرپٹ نگاری

1.6 سینما / فلم

1.6.1 فلمی تبصرہ

1.7 انٹرو دیو

1.8 اشتہار

1.8.1 ریڈیو ای اشتہار

1.8.2 ٹی وی اشتہار

1.9 ریڈیو اور ٹی وی اینکرگ

باب : 2 میڈیا کے لیے لکھنا - II

2.1 اسکرپٹ (ریڈیو، ٹیلی ویژن)

میڈیا کے لیے خبریں تیار کرنا 2.1.1

‘خبر’ کیا ہے؟ 2.1.2

ریڈیو نیوز بلینڈن 2.1.3

ٹی وی نیوز بلینڈن 2.1.4

ٹی وی کے لیے خروں کا انتخاب 2.1.5

ٹی وی نیوز ایڈیٹنگ 2.1.6

ٹی وی خروں کی پیش کش 2.1.7

ٹیلی ویژن دستاویزی فلم 2.2

ڈاکیوڈrama 2.3

نیومیڈیا 2.4

تلیقی جو ہر کے پہلے حصے میں میڈیا کی اقسام پر نٹ میڈیا، الیکٹریک میڈیا اور نیو میڈیا کا تعارف پیش کیا گیا تھا اور پرنٹ میڈیا کے لیے لکھنے کا طریقہ بتایا گیا تھا۔ یہاں اس اکائی کے پہلے باب میں بر قی میڈیا کے لیے لکھی جانے والی تحریریوں اور نیو میڈیا سے متعلق بنیادی معلومات فراہم کی گئی ہے۔

بر قی ذرائع ابلاغ ریڈ یو، ٹی وی، سینما وغیرہ کے آغاز وار تقا اور تاریخی پس منظر کو بھی پیش کیا گیا ہے۔ اس یونٹ میں ریڈ یو اور ٹی وی اصناف اور انہیں لکھنے کا طریقہ بتایا گیا ہے۔ نیوزبلیئن کی تیاری اور پیش کش اور ڈاکیوڈ رائے کی اہمیت بھی اس یونٹ میں شامل ہے۔



برقی ذرائع ابلاغ (الائکٹرانک میڈیا) سے متعلق تحریروں کا مختصر تعارف

ذرائع ابلاغ و ترسیل، افکار و خیالات کو ایک فرد یا مقام سے دوسرے افراد یا مقامات تک پہنچانے کے وسائل ہیں۔ ان وسائل کی اہمیت و افادیت کا اندازہ اس بات سے لگایا جاسکتا ہے کہ یہ مسلسل انسانی ایجادات کے ساتھ ساتھ اپنی صورت اور اپنے طریقہ کا تبدیل کرتے رہے ہیں۔ یہی وجہ ہے کہ ذرائع ابلاغ عہدہ بہ عہدہ ترقی کے مراحل طے کرتے جا رہے ہیں۔

پرنٹ میڈیا کی مقبولیت کے بعد ریڈیو، سینما اور ٹیلی ویژن جیسے وسائل سامنے آئے۔ ان وسیلوں کے عام ہونے سے الائکٹرانک میڈیا کی ایک اصطلاح رائج ہوئی۔ الائکٹرانک میڈیا کے لیے جو تحریریں لکھی جاتی ہیں ان کے تقاضے پرنٹ میڈیا کی تحریروں سے مختلف ہیں۔

ان تقاضوں کا تعلق پیش کش کے مقاصد، ذرائع اور طریقہ کا رسے ہوتا ہے مثلاً اخبار کے لیے لکھتے وقت پڑھنے کے تقاضوں کا خیال رکھا جاتا ہے، ریڈیو کے لیے لکھتے وقت سمعی اصولوں پر نظر رکھی جاتی ہے اور ٹیلی ویژن کے لیے لکھتے وقت سمعی اور بصری دونوں ضرورتوں پر یکساں توجہ دی جاتی ہے۔ ذرائع ابلاغ میں تکمیلی تقاضوں کے علاوہ لکھنے کے مقاصد اور سامعین، قارئین اور ناظرین کے ذہن اور ان کی تہذیب و معاشرت کے لحاظ سے بھی مضامین، موضوعات، اسلوب، طریقہ کا روز بان کے معیار میں تبدیلی لائی جاتی ہے۔

1.1 برقی ذرائع ابلاغ Electronic Media


برقی یا الائکٹرانک میڈیا کے لیے لکھنے والے کے ذہن میں یہ بات ہوتی ہے کہ یہ تحریر کیوں اور کس کے لیے لکھی جائی ہے۔ الائکٹرانک میڈیا میں نشر ہونے والے پروگرام کا وقت متعین ہوتا ہے۔ لکھنے والا وقت کے دورانیے کو پیش نظر رکھتا ہے۔ یہ بے حد ضروری ہے کہ جو کچھ وہ لکھ رہا ہے وہ طے شدہ مدت میں ختم ہو، نہ اس سے پہلے اور نہ اس کے بعد۔ اس بات کا بھی خیال رکھا جاتا ہے کہ زبان آسان اور جملے مختصر اور واضح ہوں۔ کسی تحریر میں جامعیت تب ہی آتی ہے جب لکھنے والے کو یہ معلوم ہو کہ اسے کیا نہیں لکھنا ہے اور جو لکھنا ہے اسے کم سے کم الفاظ میں کس طرح ترسیل و تفہیم کے لائق بنانا ہے۔ ترسیل و ابلاغ میں کیوں، کیا، کیسے، کب، کہاں اور کس کے لیے پیش کرنا ہے، کی اہمیت مسلم ہے لیکن کتنے وقت میں پیش کرنا ہے، کو ان سب پروفیت حاصل ہے۔ کیوں کہ برقی ترسیل و ابلاغ کے سبھی ذرائع پیش کش کی مدت کے پابند ہوتے ہیں۔ آئیے اس باب کے آغاز میں الائکٹرانک میڈیا کی تاریخ کا مختصر جائزہ لیتے ہیں۔ اس کے بعد اس میڈیا کے لیے لکھی جانے والی تحریروں پر توجہ کی جائے گی۔

1.2 ذرائع ابلاغ کی تاریخ

برقی ذرائع ابلاغ کا آغاز 1852ء میں ٹیلی گراف کی ایجاد سے ہوا۔ ٹیلی گراف میں تارا اور بھلی کے ذریعے ایک جگہ سے دوسری جگہ صوتی اشارے پھیجے جاتے تھے۔ ٹیلی گراف کے

سرگرمی 6.1

برقی ذرائع ابلاغ (الائکٹرانک میڈیا) کے بتدریج آغاز وارثتا کو ایک چارٹ کی شکل میں پیش کیجیے۔



جدید سماج کی تشكیل میں کمپیوٹر اور شفیریات کی تکنیک کا جوز برداشت اثر ہے اس سے اس طرح کے تعلیم یافتہ عوام کی ضرورت سامنے آئی ہے جو اس تکنیک کو سماج اور بنی نواع انسان کی بہتری کے لیے مؤثر طور پر استعمال کر سکتے۔ اس لیے یہ ضرورت محسوس ہو رہی ہے کہ علم کے اس دائرہ اثر کو اسکولی درسیات میں جگہ ملنی چاہیے۔ کمپیوٹر تکنیک کے روزافزوں اثرات کے پیش نظر ہمیں اس بنیادی چیز کو سنجیدگی سے لینا ہو گا اور ہارڈ دیسٹر، سافٹ ویر اور رابطے کی تکنیک کے معاملے میں معروضی متبادل تلاش کرنے ہوں گے جو ہندوستان کے شہری اور دیہی اسکولوں کے لیے مناسب اور فائدہ مند ہوں۔ ہمیں کمپیوٹر سائنس اور انفارمیشن ٹکنالوجی میں ایک جامع اور سریبوط نصاب کو ترقی دینے کے مسئلے کو بھی حل کرنا ہو گا جو تعلیمی تربیت کا، منتظمین اور عوام کے درمیان تبادلہ خیال کے لیے بنیاد فراہم کر سکے۔ درسیات کو کارآمد بنانے کے لیے مخصوص موضوعات کو بھی جو میں مضمین افکار (Interdisciplinary) کی سہولت فراہم کرتے ہیں، شامل کرنے کی ضرورت ہے۔

قومی درسیات کا غاکر - 2005

1.3 ریڈیو

ہندوستان میں ریڈیو نشریات کا آغاز 1921 میں ٹائمز آف انڈیا اور پوسٹ اینڈ ٹلی گراف محلہ کے اشتراک سے نشر کیے جانے والے ایک موسیقی کے پروگرام سے ہوا۔ 1930 میں حکومت نے انڈین براؤ کا سٹنگ سروس، شروع کی۔ 1936 میں اسے آل انڈیا ریڈیو کا نام دیا گیا جسے 1957 سے آکاش وانی، کہا جانے لگا۔ آل انڈیا ریڈیو کے آغاز کے ساتھ ہی ریڈیو کی مقبولیت میں اضافہ ہوتا چلا گیا۔ یہ ابلاغ کا ایک ایسا آسان و سیلہ ثابت ہوا جس نے کچھ ہی عرصے میں گھر گھر میں رسانی حاصل کر لی۔ ریڈیو کے لیے خصوصی پروگرام تیار کیے جانے لگے۔ جزوں کی نشوواشاعت کے لیے بھی یہ ایک بہترین

وسیله ثابت ہوا۔ ریڈیو پر ہندی، اردو اور انگریزی زبانوں میں خبریں نشر کی جانے لگیں۔ عوام کو یہ وسیلہ اس قدر پسند آیا کہ جس وقت ریڈیو سے خبریں نشر ہوتیں، لوگ ریڈیو کے ارد گرد جمع ہو کر انتظار کیا کرتے۔ اس کی مقبولیت اور افادیت کے پیش نظر ریڈیو کا دائرہ روز بروز بڑھتا گیا۔ بہت جلد ریڈیو کے کئی علاقائی چینل شروع ہو گئے۔ ہندوستان جیسے وسیع ملک میں جہاں مختلف زبانیں بولی جاتی ہیں۔ ہر بڑی زبان کے علاقے کے لحاظ سے کئی ریڈیو اسٹیشن کھلتے چلے گئے۔ ادھر آں انڈیا ریڈیو سے نشر ہونے والے پروگرام اور چینلوں کی تعداد میں بھی اضافے کا سلسہ جاری رہا۔ خبروں کے علاوہ فلمی موسیقی کے پروگراموں نے بڑی مقبولیت حاصل کی۔ ملک بھر سے لوگ اپنی فرمائیں لکھ کر آں انڈیا ریڈیو پر بیجتے اور ان کی فرمائش پر فلمی گیت، غزلیں اور نظمیں وغیرہ نشر کی جاتیں۔ فرمائی گیتوں کے کئی پروگرام جیسے

‘فوجی بھائیوں کے فرمائی گیت’ بے حد مقبول ہوئے۔ اسی طرح ریڈیو ڈرامے کی نشوہ اشاعت نے بھی عوام کے دل کو مومہ لیا۔ ڈراموں کے مختلف پروگرام جیسے ‘ہو محل، آج بھی اُس نسل کے ذہن میں تازہ ہیں جس نے اپنی نوجوانی میں انھیں ریڈیو کے وسیلے سے سُنا تھا۔ ریڈیو انا نسمت نے بھی عوام کے دل میں اپنی جگہ بنائی۔ بعض پروگرام تو لوگ اس وجہ سے سنتے تھے کہ انھیں پروگرام کے انا و نسر کی آواز اور انداز بے حد پسند تھا۔ ریڈیو پر نشر ہونے والے اشتہارات بھی ساعت سے گزر کر لوگوں کے ذہن و دل کا حصہ بننے اور لوگ اکثر اشتہارات بھی گنگانا نے لگے۔

آپ کو معلوم ہے کہ کسی ریڈیو اسٹیشن سے نشر ہونے والے پروگرام ریڈیو سیٹ پر سنے جاتے ہیں۔ ریڈیو سیٹ ان ریڈییائی لہروں کو چیچ (Catch) کرتا ہے جو ریڈیو اسٹیشن سے نشر کی جاتی ہے۔ ان ریڈییائی لہروں کا ایک مخصوص دائرہ ہوتا ہے جسے ہم ان لہروں کی حد بھی کہہ سکتے ہیں۔ اسے آپ یوں سمجھیے کہ کسی ریڈیو اسٹیشن سے نشر ہونے والے پروگرام اُس اسٹیشن کے ارد گرد واقع 100 کلومیٹر کے دائے میں سنے جاسکتے



ہیں اور کسی اسٹیشن کے پروگرام اس اسٹیشن سے 5 ہزار کلو میٹر کی دوری پر بھی سنے جاسکتے ہیں۔ اس کا انحصار ریڈیو اسٹیشن کی تکنیک صلاحیت یا ریڈیویائی لہروں کی Wavelength پر ہوتا ہے جس کی پیمائش میٹر میں کی جاتی ہے۔ ان لہروں کی پیمائش کے اعتبار سے میڈیم ویو (MW) بینڈ اور شارٹ ویو (SW) بینڈ وجود میں آئے۔ ساتھ ہی ان کی فریکوئنسی کے پیمانے میگا ہر ہزار مقرر ہیں۔ چنانچہ ریڈیو اسٹیشنوں سے آج بھی اس نوعیت کے اعلان کیے جاتے ہیں کہ ”یہ آل انڈیا ریڈیو کی اردو سروس ہے۔ آپ ہمارے پروگرام میڈیم ویو اور شارٹ ویو پر سن سکتے ہیں۔ ہمارے میٹرز ہیں میڈیم ویو 427.3 میٹر یا 702 کلو ہر ہزار، میڈیم ویو 280.1 میٹر یعنی 4860 کلو ہر ہزار، شارٹ ویو 31.27 میٹر یعنی 9595 کلو ہر ہزار اور 100.8 میگا ہر ہزار 1468.504 میگا ہر ہزار پر یہ آل انڈیا ریڈیو کی اردو سروس ہے۔“ آزادی کے فوراً بعد ہندستان میں کل چھے ریڈیو اسٹیشن، بارہ میڈیم ویو (MW) اور چھے شارٹ ویو (SW) ٹرانسمیٹر تھے۔


فی الحال ہندوستان بھر میں 210 سے زائد براڈ کاستنگ سینٹر قائم ہیں جو ملک کی تقریباً کل آبادی کو اپنی خدمات مہیا کرتے ہیں۔ 1997ء میں ایک خود مختار نشریاتی ادارہ کی تشكیل عمل میں آئی جسے

”پرسار بھارتی“ کے نام سے مقبولیت ملی۔

1.3.1 ایف ایم ریڈیو ٹیلی کاست

ہندوستان میں آکاش وانی سے تقریباً نصف درجن شہروں میں ایف ایم (Frequency Modulated) ریڈیو نشریات کی ابتداء 1993ء میں ہوئی۔ ایف ایم ریڈیو چھوٹی دوڑی عموماً 30 سے 40 کلو میٹر تک کا نشریہ ہے اور اس کی صوتی کوالٹی اعلیٰ درجے کی ہے۔ اس نشریہ پر خراب موسم کا اثر بھی کم پڑتا ہے۔ ایف ایم نشریات موسیقی، ملاقات، امن و یورمنی لائیو ٹیلی فون ان پروگرام ہیں۔

1999ء میں حکومت نے 40 شہروں میں 150 ایف ایم مرکز کو منظوری دے





دی۔ ساتھ ہی حکومت نے خود کا تنظیموں، تعلیمی اداروں اور رضا کار تنظیموں کو بھی کمیونٹی ریڈیو اسٹیشن قائم کرنے کی اجازت دی۔ اس طرح ہندوستان میں ایف ایم کی توسعے کے لامدد و امکانات ہیں۔

1.3.2 ریڈیو پروگرام اور اس کی اہم اصناف

ریڈیو کے نشریاتی پروگراموں کی زمرہ بندی موسیقی، گفتگو اور خبر کی صورت میں کی جاتی ہے۔ موسیقی کے تحت ساز کی موسیقی (Instrumental Music) اور آواز کی موسیقی (Vocal Music) (نشر کی جاتی ہے۔ ان میں کلائیکی، نیم کلائیکی، ہلکی چھکلی یا مقبول موسیقی، لوک موسیقی، سازنگیت، فلمی موسیقی اور مغربی موسیقی کا شمار ہوتا ہے۔ گفتگو کے پروگرام میں ریڈیو تاک (Radio Talk)، کلام شاعر، شعری نشست، ادبی نشست، مباحثہ، انترو یو، آنکھوں دیکھا حال یا رواں تبصرہ، ریڈیو پورٹ، ریڈیو فیچر، تمثیلی اور ریڈییائی ڈرامے شامل ہیں۔ اسی طرح خبروں کے پروگرام میں خبروں کے علاوہ حالات حاضرہ کے پروگرام بھی پیش کیے جاتے ہیں۔

1.4 ریڈیو کے لیے لکھنا

ریڈیو کی دنیا ساز و آواز سے آباد ہوتی ہے۔ اس لیے ریڈییائی اصناف تخلیق کرتے وقت زبان کی صوتی خوبیوں، الفاظ کے مزاج، زبان کے فطری استعمال کے ہنر سے واقف ہونا ضروری ہے۔ ریڈییائی اصناف میں تحریری زبان کے بجائے روزمرہ اور بول چال کی زبان کا استعمال کیا جاتا ہے۔ اسی مناسبت سے ریڈییائی تقریروں کو Speech Talk کہا جاتا ہے۔ اردو میں Talk سے مراد تقریر، بات چیت، یا گفتگو ہے۔ ریڈیو میں Spoken Words کے تحت ریڈیو تقریر، انترو یو، مذاکرہ، مباحثہ، تبصرہ، شعری نشست اور حالات حاضرہ کو شامل کیا جاتا ہے۔ ان سبھی اصناف کو تخلیق یا پیش کرتے وقت اس بات کا خیال رکھا جاتا ہے کہ ان کو سنتے وقت سامعین پر یہ تاثر قائم ہو کہ وہ جو کچھ سن رہے ہیں وہ بے تکلف گفتگو یا بات چیت کا حصہ ہے۔ گویا جب ریڈیو کے لیے کچھ لکھا جائے تو متعینہ وقت کے لحاظ سے یہ طے کر لینا چاہیے کہ کیا کہنا ہے اور کیا نہیں کہنا ہے۔ اس کے بعد اہمیت کے لحاظ سے ان نکات کو ترتیب دینا چاہیے۔ واقعات و نکات کو ترتیب دیتے وقت عام لوگوں کی دلچسپی کے علاوہ متعلقہ سامعین کی دلچسپی، ذہنی بولوغت، تعلیمی لیاقت اور پیشے





کے اعتبار سے زبان کا استعمال کرنا چاہیے۔ مجموعی طور پر عوامی ذرائع ابلاغ کے لیے کمی جانے والی تحریر کا مقصد اپنی زبان دانی سے سامعین کو متاثر کرنا نہیں ہوتا بلکہ اطلاعات و معلومات کی ترسیل کو اس میں اہم مانا جاتا ہے۔ ریڈ یو پر الگ الگ نوعیت کے مختلف پروگرام نشر کیے جاتے ہیں۔ پروگراموں کی نوعیت کے لحاظ سے انھیں ریڈ یا ای اصناف کہا جاتا ہے۔ بہاں بعض اہم اور مقبول ریڈ یا ای اصناف کی تفصیل دی جا رہی ہے۔

1.4.1 ریڈ یو فچر

کسی موضوع پر مشتمل دستاویزی پیش کش کو ڈرامائی شکل میں نشر کرنا فچر ہے۔ فنی نقطہ نظر سے فچر ایک بیانیہ ہے جو ایک سے زیادہ آوازوں میں پیش کیا جاسکتا ہے۔ فچر کا بنیادی مقصد تفریخ ہوتا ہے۔ اگر اس میں خالص حقیقت بیانی سے کام لیا گیا تو اس کی صورت مضمون کی ہو جائے گی۔ لہذا اس میں حقیقت کو تفریجی رنگ میں پیش کیا جاتا ہے۔ یہ کوشش بھی کی جاتی ہے کہ فچر میں ایسی باتیں شامل کی جائیں جو عام معلومات کا حصہ نہیں ہے۔ فچر شخصی ہو سکتا ہے اور موضوعاتی بھی، منظوم ہو سکتا ہے اور نثری بھی۔ شخصی فچر میں کسی شخص کی زندگی کے اہم حالات و واقعات کا احاطہ کیا جاتا ہے۔ موضوعاتی فچر میں کسی خاص موضوع مثلاً ادب، تاریخ، سیاست، سائنس، کھیل کو دو ٹھیک بندیاں بنایا جاتا ہے۔ ڈرامائی فچر کو کرداروں کے ذریعے ڈرامے کی شکل میں پیش کیا جاتا ہے۔ ریڈ یو فچر تحریر کرنے والے کے لیے طے شدہ وقت یادورانی کا لحاظ رکھنا ضروری ہے۔

ریڈ یو فچر کی پیش کش کے لیے آواز کے اتار چڑھاؤ کا خاص خیال رکھا جاتا ہے۔ موقع محل کی مناسبت سے بیک گرا و ٹنڈ میوزک کے ذریعے بھی ریڈ یو فچر کے تاثر میں اضافہ کیا جاتا ہے۔

» ریڈ یو فچر کی لکھیں

جیسا کہ بتایا گیا فچر کا بنیادی مقصد تفریخ ہوتا ہے، اس لیے فچر لکھنے وقت سامعین کی تفریخ کا خیال رکھیے۔ تحریر میں ڈرامائی اور افسانوی نثر کا استعمال کیجیے۔ حقیقت کو ادبی انداز میں پیش کیجیے۔ موضوع کا انتخاب کرتے وقت سامعین کی دلچسپی کو پیش نظر رکھیے۔ فچر میں کوئی نئی بات پیش کرنے کی کوشش کیجیے۔ آسان الفاظ اور موثر مکالمے کا استعمال کیجیے۔

1.4.2 ڈاکیومنٹ

ڈاکیومنٹری بنیادی طور پر دو لفظ ڈاکیومنٹ (Document) اور کمیٹری (Commentary) کا مرکب ہے۔ ڈاکیومنٹری کے اصطلاحی معنی دستاویز یا حقائق کو کمیٹری کی شکل میں پیش کرنا ہے۔ ڈاکیومنٹری کو دلچسپ بنانے کے لیے کمیٹری کے دوران امڑو یا کا بھی استعمال کیا جاسکتا ہے۔ دراصل ڈاکیومنٹری حقیقت میں تخلیقیت کی آمیزش سے تیار ہوتی ہے۔ فن اور پیش کش کے لحاظ سے ڈاکیومنٹری کی دو قسمیں ہیں۔

- (i) ڈاکیوڈrama
- (ii) ڈاکیومنٹ





ڈا کیو میٹری اور ڈا کیو ڈراما دونوں ہی کسی حقیقی واقعے کو بنیاد بنا کر تیار کیے جاتے ہیں اور دونوں میں حقیقت کے عصر کا غلبہ ہوتا ہے۔ البتہ ڈا کیو ڈراما میں کوشش کی جاتی ہے کہ ان واقعات کو ڈرامے کی صورت میں پیش کیا جائے جو حقیقی طور پر پیش آچکے ہیں۔ اس لیے ڈا کیو ڈرامے کی پیش کش میں ڈرامے کے تمام اجزاء پلاٹ، کردار، مکالمہ، وحدت عمل، وحدت زماں و مکاں کے علاوہ تضاد و کشمکش کا ہونا ضروری ہے۔ ڈا کیو میٹری میں واقعات کی ڈرامائی انداز میں پیش کش کی نسبت ایسی فضای قائم کرنے پر توجہ کی جاتی ہے جو حقیقی معلوم ہو۔ اس میں ڈرامائی عناص شامل کیے جاتے ہیں۔ کہیں کچھ کردار وضع کر دیے جاتے ہیں جو ان واقعات و حالات کو مکالمائی انداز میں اس طرح پیش کرتے ہیں کہ ڈرامے کا سالطف محسوس ہوتا ہے۔

» ڈا کیو میٹری کیسے لکھیں

ڈا کیو میٹری لکھنے کے لیے پہلے موضوع کا انتخاب کیا جاتا ہے۔ موضوع کے اعتبار سے مواد حاصل کیا جاتا ہے اور تحقیق کردہ مواد کو مرتب کر کے کمٹری لکھی جاتی ہے۔ کمٹری کے درمیان ضرورت کے مطابق انٹرو یوز کا استعمال ڈا کیو میٹری کو موثر بناتا ہے۔ ڈا کیو میٹری کی اسکرپٹ لکھنے وقت سامعین کی دلچسپی اور حقائق کی پیش کش کا خیال رکھا جاتا ہے۔ اسکرپٹ لکھنے وقت سادہ، سلیس اور موثر زبان کا استعمال کیا جاتا ہے۔ ڈا کیو میٹری کسی تاریخی واقعے یا کسی مخصوص عہد سے متعلق ہے تو اسی زمانے کی لفظیات اور اسلوب کا استعمال کرنا بہتر ہوتا ہے۔

1.4.3 ریڈ یوڈراما

ریڈ یوآواز کا میڈیم ہے جب کہ سٹچ اور ٹیلی ویژن دید و شنید دونوں سے سر و کار رکھتے ہیں۔ ریڈ یو میں ہر ایک کیف و جذبہ، مسرت و غم یہاں تک کہ خاموشی کو بھی آواز کے ذریعے ہی پیش کیا جاتا ہے۔ آواز کے ذریعے ہی کرداروں کی شبیہ سازی، صورت حال کی تصویریتی، مناظر کی تخلیق، جذبات کی شدت یہاں تک کہ آنسوؤں کی حدت کا احساس کرایا جاتا ہے جب کہ سٹچ، فلم اور ٹیلی ویژن میں یہ سب کچھ متھر ک صورت میں ہوتا ہوا دکھایا جاسکتا ہے۔ اس لیے ریڈ یو ڈرامے میں مکالمے کو سب سے زیادہ اہمیت حاصل ہے۔ یہاں حرکات و سکنات اور رفتار و عمل کے مراحل زبان، صوتی تاثر، موسیقی، مکالمے اور گفتگو سے ہی طے کیے جاتے ہیں۔ اس میں صوتی آہنگ، زبان کی موزونیت اور مکالموں کی رجتنگی پر سب سے زیادہ زور دیا جاتا ہے۔

» ریڈ یوڈراما کیسے لکھیں

کسی بھی میڈیم کے لیے ڈراما لکھنے وقت اس بات کا خیال رکھنا چاہیے کہ ڈرامے کے ہمیٹی اجزاء میں پلاٹ، قصہ، کردار اور مکالمے کی بنیادی اہمیت ہے۔ ڈراما لکھنے وقت خیال رکھنا چاہیے کہ پلاٹ جامع، قصہ





تہہ دار، کردار متحرک اور مکالے مختصر اور پرشش ہوں۔ ڈرامے کو جمیع طور پر دلچسپ بنانے کے لیے کشش، تذبذب اور تضاد کا ہونا لازمی ہے۔ اسی طرح ڈرامے کی تشکیل میں وحدتِ خلاشہ یعنی عمل، زمان اور مکان کی وحدت کا استعمال اور ان کے امتزاج سے وحدتِ تاثر کا پیدا ہونا کامیاب ڈرامے کی دلیل ہے۔ مذکورہ تمام نکات ڈرامے کو پیش کرنے کے سبھی ذرائع کے لیے اہمیت کے حامل ہیں۔

1.4.4 ریڈیو ٹاک

کسی موضوع پر بے تکلف تبادلہ خیال کو ریڈیو ٹاک، کہا جاتا ہے۔ اس کے موضوعات انسانی فلاج و بہبود، سائنس اور ٹکنالوجی، سیر و سیاحت، تاریخ و تہذیب، جغرافیہ اور سیاست، کتابوں پر تبصرے، افسانے اور شاعری پر مشتمل ہوتے ہیں۔ ریڈیو ٹاک میں کسی ایک موضوع پر کوئی ایک شخص بے تکلف گفتگو پیش کرتا ہے۔ ٹاک لکھتے وقت اس بات کا خیال رکھا جاتا ہے کہ گفتگو کی فضا مصنوعی نہیں حقیقی معلوم ہوا اور طرزِ گفتگو بے تکلف ہو۔ ٹاک میں اس بات کا بھی خیال رکھا جاتا ہے کہ متعلقہ موضوع کے سبھی نکات واضح ہو جائیں۔

ریڈیو ٹاک کیسے لکھیں

ریڈیو ٹاک، کسی موضوع پر ایک جامع نوعیت کی گفتگو ہوتی ہے جسے مضمون کی شکل میں لکھا جاتا ہے۔ اس کے لیے سب سے پہلے کسی موضوع کا انتخاب کیجیے۔ پھر ایسا مضمون لکھیے، جسے دس سے پندرہ منٹ میں ریڈیو پر پیش کیا جاسکے۔ ریڈیو ٹاک میں مضمون نگاری کے تمام تقاضوں کو ملاحظہ کیجیے۔ آسان الفاظ اور چھوٹے چھوٹے جملوں میں اپنی بات مکمل کیجیے۔

1.4.5 مباحثہ، مذاکرہ

مباحثہ بھی ایک اہم پروگرام ہے جس میں سماجی، معاشری، تہذیبی، ثقافتی، ادبی، سائنسی اور تاریخی موضوعات کے علاوہ ہنگامی نوعیت کے موضوعات اور حالاتِ حاضرہ پر ماہرین اپنے نظریات و خیالات کا اظہار کرتے ہیں۔ مباحثہ کا پروگرام عام طور پر تیس منٹ کا ہوتا ہے۔ جس میں چار یا پانچ شرکا ہوتے ہیں۔ اس پروگرام میں ایک موڈریٹر (Moderator) ہوتا ہے جو مباحثے کی سمت و رفتار متعین کرتا ہے۔ اس پروگرام کا خاکہ کہ تیار کرنے یا اس میں شرکیک ہونے کے لیے متعینہ مدت کا خاص طور پر خیال رکھنا چاہیے۔ ایک صحیت مند مباحثے کی پہچان یہ بھی ہوتی ہے کہ شرکا سوالات کا جواب دیتے وقت ادھر ادھر بہکنے سے پرہیز کریں۔

مذاکرہ ریڈیو پر نشر ہونے والا ایک اہم پروگرام ہے۔ اس میں بھی مباحثہ کی طرح مختلف علمی، ادبی اور معاشرتی موضوعات پر ماہرین کو مدعو کیا جاتا ہے، جو کسی طشدہ موضوع پر اپنی اپنی رائے پیش کرتے ہیں۔ اس طرح کسی ایک موضوع کے متعلق مختلف لوگوں کی رائے کے اظہار سے ریڈیو کے سامنے کی معلومات اور بصیرت میں اضافہ ہوتا ہے۔ مذاکرے اور مباحثے کا کوئی اسکرپٹ نہیں ہوتا۔ ماہرین اپنے موضوع کے متعلق اپنی رائے کا اظہار کرتے رہتے ہیں۔





مباحثے اور مذاکرے میں ایک بار یک امتیاز یہ ہے کہ مباحثے کے دوران ان اینکر یا شرکا ایک دوسرے کی گفتگو میں مداخلت کر سکتے ہیں لیکن مذاکرے میں عام طور پر شرکا یا ماہرین ایک موضوع سے متعلق اپنے اپنے خیالات کا آزادانہ اظہار کرتے ہیں۔

1.4.6 ریڈیو کی منظوم اصناف (منظوم ڈراما، اوپیرا یا غنائیہ اور ڈانس ڈراما)

نشریات کے ابتدائی زمانے میں ریڈیو سے نشر ہونے والی منظوم تخلیقات کو سنگیت روپک یا منظوم فچر کہا جاتا تھا۔ اس نوع کی پیش کش میں موضوعات سے زیادہ فضائل کی وحدت پر زور دیا جاتا ہے۔ منظوم ڈرامے کو لکھنے اور پیش کرنے میں تجربے کیے جانے لگے تو ماہرین نے انھیں مختلف ناموں سے منسوب کر دیا۔ اس طرح یہ منظوم تخلیقات اوپیرا، ڈانس ڈراما، بیلے اور منظوم ڈرامے کی صورت میں اپنی آزادانہ اور امتیازی شناخت قائم کرنے لگیں۔

بیلے اور ڈانس ڈراما کا تعلق ریڈیو سے زیادہ استحقاق اور اسکرین سے ہے۔ جسے عرفِ عام میں اوپیرا کہا جاتا ہے۔ اسی کو ریڈیو والے غنائیہ کہتے ہیں۔ منظوم ڈراما، اوپیرا اور ڈانس ڈراما میں تحریری سٹھپ پر بڑی مانگت ہوتی ہے۔ لیکن جب کسی واقعے یا احساس کو منظوم الفاظ میں ادا کیا جاتا ہے تو اسے منظوم ڈراما کہتے ہیں اور جب اس منظوم پیش کش میں موسیقی کا مسلسل استعمال ہو تو اوپیرا کہلاتا ہے۔ اس طرح کسی احساس یا جذبے کو رقص کے ذریعے پیش کیا جائے تو اسے بیلے کہتے ہیں۔ اگر اس رقص میں مکالمے بھی شامل ہو جائیں تو اسے ڈانس ڈراما کہتے ہیں۔ گویا ان اصناف کی تخلیق کرتے وقت یاد رکھنا چاہیے کہ منظوم ڈرامے کے لیے مکالموں کا منظوم ہونا، اوپیرا کے لیے موسیقی، بیلے کے لیے رقص اور ڈانس ڈراما کے لیے رقص اور مکالمے کا امتحان لازم ہے۔

منظوم ڈرامے میں قدیم قصوں، داستانوں یا دیگر اہم قصوں کو بنیاد بنا کر ڈرامے پیش کیے جاتے ہیں۔ ان کے تمام مکالمے منظوم ہوتے ہیں۔ ریڈیو پر ایک راوی قصے کو آگے بڑھاتا ہے اور دوسرے کردار منظوم مکالموں کو ترجمہ میں ادا کرتے ہیں۔ ان مکالموں کے ذریعے کرداروں کی شخصی خصوصیات کا انہصار بھی ہوتا ہے۔ اس طرح کے ڈراموں کے لیے عام طور پر ایسے قصوں کا انتخاب کیا جاتا ہے جن کے متعلق سامعین کو پہلے سے بنیادی معلومات حاصل ہوتی ہیں۔ جب وہ پہلے سے معلوم قصے کو منظوم شکل میں سنتے ہیں تو بے حد لطف اندوز ہوتے ہیں۔

منظوم ڈرامے میں آپ کو غالباً کئی کرداروں کے لیے الفاظ تلاش کرنے ہوتے ہیں۔ یہ شاعری (یعنی خاص ڈرامائی لمحوں کی زبان، جب اس میں شدت پیدا ہوتی ہے) کرداروں کے اپنے اپنے خصائص کے لحاظ سے سب میں تقسیم ہونی چاہیے اور آپ کو چاہیے کہ آپ ہر کردار سے وہی الفاظ کھلاؤ میں جو اس کے لیے موزوں ہوں۔ جب کوئی کردار شعروں میں باقی کر رہا ہو تو یہ محسوس نہیں ہونا چاہیے کہ وہ خود شاعر کی ترجمانی کر رہا ہے۔ اس لیے شاعر کا کام صرف یہ رہ جاتا ہے کہ وہ ہر کردار سے صرف اسی قدر شعر اور صرف اسی شدت کے ساتھ کھلاؤے جو اس کردار کے ساتھ بہتر آسانی منسوب ہو سکے۔ ان اشعار کا ایک اور جواز یہ ہونا چاہیے کہ وہ کس حد تک ڈرامے کی مطلوبہ کیفیت کو ابھارنے میں معاون ہیں۔ ہو سکتا ہے کہ کسی کردار کے منھ سے پُر شکوہ اشعار بہت موزوں معلوم ہوں لیکن ان اشعار کا ڈرامے کے عمل کے لیے موزوں ہونا بھی ضروری ہے۔ یہ ضروری ہے کہ وہ خاص موقعے کی جذباتی شدت کو پورے طور پر ابھار سکیں۔





اجنبی زندگی میں ریڈیو کے لیے ایک منظومہ تمثیل

کردار:

اجنبی

ہمیشہ سے—اپنے دھن میں—بہاں—ہر کہیں اجنبی—ہاں میں صحرائے وحشت کی ایک تین ہوں، اجنبی اور آوارہ چارسو۔
پھول جب بھی جل، شمع جب بھی بچھی، دل جہاں بھی لٹا،
میں اذیت سے روتا رہا.....

نووارد

میں ہمیشہ ترے ساتھ، تجھ سے قریب، اس قدر تیرے نزدیک ہوتا ہوں، تیرا ہر آنسو مری آنکھ سے ہو کے بہتا ہے—میرا بھی
دامن بھگوتا ہے۔

مجھے میری آواز سے جان — صورت تو آنکھوں کا اک واہمہ ہے۔
ایستر

اصل سے: ماوراء توبی اصل حقیقت ہے اے ایستر،
دیوتاؤں کے اسرار کی محروم خاص!

وہ ستاروں کی گردش کی سب سے بڑی رازدار،
جس کی آہٹ پکلیاں چکتی ہیں!

اہرمن اور اس کے درباری —

جہاں لفظ سب بے حقیقت ہیں! سایوں کی دنیا!
اجنبی: وہ تاریخ کا سب سے پُر ہول دن!

نووارد: ہاں، وہی شیطنت کے گھٹاؤپ اندر ہیرے
کہ جب ایستر

اجنبی: دیوتاؤں کے اسرار کی محروم خاص

نووارد: جب ایستر

اجنبی: وہ ستاروں کی گردش کی سب سے بڑی رازدار، ایستر

نووارد: اپنے معبد میں شب بھرڑ پتی رہی





6.2 سرگرمی

مختلف ریڈیائی اضاف سے متعلق لکھنے کے ضمن میں جو
بنیادی نکات ہیں، کلاس میں ان پر
تپا دلہ خیال کیجیے۔



اس کی بے حرمتی، اس کی توہین —
اجنبی: تاریخ کا سب سے پُردہول جرم

نووارد: ایستر لٹ گئی،

اجنبی: دیوتا کو، ہمیں بخش دوا!

نووارد: ایستر کھو گئی

اس کے ویران معبد کی دلیز پر جا کے دیکھو،

ابھی خون تازہ ہے

دیکھو وہاں کتنے بھوکے درندے ابھی تک اسے چاٹتے ہیں،

اجنبی: یہ کیا ہورہا ہے؟ یہ کیا ہو گیا؟

نووارد: تو نے وہ جشن خونیں بھی دیکھا تھا،

جب ظلمت شب میں نغمہ سی شاخوں سے پھکارتے ناگ لپٹھ ہوئے ان کا رس چوتے تھے؟

اجنبی: مجھے یاد ہے!

نووارد: تو نے اس وقت جتنے بھی آنسو بھائے تھے

وہ میرے سینے میں زخموں کے مانند محفوظ ہیں !!

اجنبی: ایستر کھو گئی..... !!

نووارد: اس کے سنسان معبد میں اب کون شمعیں جلانے گا؟

کوئی نہیں! روشنی کھو گئی!

تم نے دیکھا نہیں، رات کتنی بھی انک ہے؟

گلیوں میں رخی پرندے کہاں سے رੱپتے ہوئے آگئے ہیں،

کبھی تم نے پہلے ہواں میں یہ پھر پھڑاہٹ سنی۔

— سید رضیٰ ترمذی

1.5 میلی ویژن

میلی ویژن عوامی ذرائع ابلاغ کا سب سے موثر اور مقبول میدیم ہے۔ آواز کے ساتھ تصویریوں کی ترسیل کے باعث میلی ویژن سے انسانی جذبات اور شخصیت کی ترجمانی کو کامیابی کے ساتھ اور موثر طریقے سے پیش کیا جاتا ہے۔ یہی وجہ ہے کہ ناظرین پر اس کا بر اور است اثر ہوتا ہے۔ میلی ویژن کی مدد سے دور دراز علاقوں میں ہونے والے واقعات اور حادثات سے گھر بیٹھ واقفیت حاصل



ہو جاتی ہے۔ Tele اور Vision کے امتراج سے لفظ ٹیلی ویژن بناتے ہیں۔


کے لفظی معنی ہے دوری پر (Far off) اور Vision کے معنی ہیں دیکھنا۔

ٹیلی ویژن کے ذریعے دور کی چیزوں کو دیکھنے کے باعث ہی اس کا نام

ٹیلی ویژن رکھا گیا۔

ٹیلی ویژن کی ایجاد 1922 میں اسکاٹ لینڈ کے سائنسدار جان لوگی بیرڈ Royal Logie Baird (John Logie Baird) نے کی۔ 1926 میں بیڈنے Institution میں ٹیلی ویژن کا تجربہ کیا تھا۔ نیویارک اور واشنگٹن کے درمیان سب سے پہلے تجربے کے طور پر ٹیلی ویژن پروگرام کو برلنی تار کے ذریعے پیش کیا گیا تھا اور اسے ٹیلی ویژن پروگرام سیریز کی پہلی کڑی مانا جاتا ہے۔ ٹیلی ویژن پروگراموں کا دنیا میں پہلا ٹیلی کاست 1936 میں برطانیہ میں برٹش براؤ کاسنگ کا روپوریش یعنی بی بی سی نے کیا۔ فرانس میں 1938 میں اور امریکہ میں 1941 میں ٹیلی ویژن پروگراموں کا ٹیلی کاست شروع ہو گیا۔

ہندوستان میں ٹیلی ویژن کی ابتدا 15 ستمبر، 1959 میں تجربے کے طور پر یونیکسو کے ذریعے چلائے جا رہے ایک خصوصی پروجیکٹ کے تحت ہوئی۔ 15 اگست، 1965 میں ٹیلی ویژن کی روزانہ سروں کا باقاعدہ آغاز ہوا۔ 1975 میں سٹیلائیٹ کے استعمال سے ہندوستانی ٹیلی ویژن کی تاریخ میں انقلابی تبدیلی آئی۔ جس سے ٹیلی نشریات وہاں تک پہنچ سکیں، جہاں زمینی اسٹیشن کا رکن ہیں تھے۔ 15 اگست 1982 کو دوردرشن نے رنگین ٹیلی ویژن نشریات کی ابتدا کی۔ رنگین ٹی۔ وی کی آمد کے بعد ٹی۔ وی چینیں کی مقبولیت میں بے حد اضافہ ہوا۔ 1990 کی دہائی کے آغاز میں کیبل ٹی۔ وی نشریات کا سلسلہ شروع ہوا۔ اب ٹی۔ وی محض سرکاری نشریہ نہیں رہا بلکہ پرائیوٹ کمپنیوں نے اس کی روزافزوں مقبولیت سے فائدہ اٹھایا۔ ایک کے بعد ایک نئے نئے چینیں شروع ہوتے گئے۔ تفریحی چینیں، فلمی چینیں، گانوں کے چینیں اور 24 گھنٹے خبر نشر کرنے والے چینیں۔ کیبل ٹی۔ وی یا پرائیوٹ ٹی۔ وی چینیوں کی آمد کے بعد اس مواصلاتی وسیلے کی دنیا ہی بدلتی رہ گئی۔ ٹی۔ وی نے بدلتے سماجی رجحانات کے مطابق پروگرام پیش کرنا شروع کیے۔ ایک دوسرے سے آگے بڑھنے کی دوڑ میں پرائیوٹ ٹی۔ وی چینیز مختلف نوعیت کے پروگرام پیش کرنے لگے۔ ان میں فلمی موسیقی



6.3 سرگرمی

ٹی۔ وی نیوز ٹیلیشن کی نمایاں خصوصیات کا ایک خاکہ بنائیے اور اس پر سانحیوں کے درمیان اپنی رائے پیش کیجیے۔





اور فلموں سے متعلق گپ شپ کے علاوہ ٹی۔ وی سیریلوں کو بے حد مقبولیت ملی۔ بعض ٹی۔ وی چینیوں نے محض اپنے کسی ایک سیریل کی مقبولیت کی بنا پر بہت نام کمایا۔ ان ٹی۔ وی سیریلوں نے سماج کے بڑے طبقے کو متاثر کیا اور سماجی اقدار کو نیا رخ بنجشا۔ ٹی۔ وی سیریلوں کی تیاری میں کہانی لکھنے سے لے کر اسکرین پر پیش کش تک کئی مراحل ایسے آتے ہیں جن میں ماہر لکھنے والے اپنی اپنی خدمات پیش کرتے ہیں۔ کوئی کہانی لکھتا ہے، کوئی اسکرین پلے، کوئی مکالے لکھتا ہے تو کوئی اسکرپٹ فلموں ہی کی طرح اس دنیا میں بھی موثر ادا کاری اور مکالموں کی ادائیگی کے ساتھ ساتھ دل کو چھو لینے والی کہانی اور پُر اثر مکالے تحریر کرنے کی ضرورت پیش آتی ہے۔ اس نصاب کا مطالعہ کرنے والے طالب علم اپنے ذوق و شوق اور اپنی تخلیقی صلاحیتوں کے اعتبار سے ٹی۔ وی کی دنیا میں اپنا کیریئر بناسکتے ہیں۔ صرف سیریل ہی نہیں، فلمی دنیا سے متعلق دیگر پروگراموں یا فلمی دنیا کی گپ شپ کی پیش کش کے لیے بھی قلم کاروں کی ضرورت پیش آتی ہے۔ ٹی۔ وی پرنشر ہونے والے ہر پروگرام کی پہلے اسکرپٹ تیار کی جاتی ہے۔ اس کے بعد ہی اس کی تیاری اور نشر کیے جانے کا مرحلہ آتا ہے۔ پرائیوٹ چینیوں کی آمد کے بعد تفریجی نویعت کے پروگرام پیش کرنے والے ٹی۔ وی چینیوں کے علاوہ خبروں کے چینیوں نے بھی اپنا ایک الگ مقام بنایا۔ ایسے ٹی۔ وی چینیل 24 گھنٹے خبریں یا خبروں پر مبنی بحث و مباحثے کے پروگرام نشر کرتے ہیں۔ آپ جانتے ہیں بعض نیوز ٹی۔ وی چینیل اپنے رپورٹروں اور خبریں پیش کرنے والوں کی مہارت کے سبب اپنی الگ پہچان رکھتے ہیں۔ بعض ٹی۔ وی رپورٹ معاملے کی تہہ تک پہنچنے کے لیے بڑے بڑے خطرات مول لیتے ہیں۔ کچھ ماہر صحافی بڑے لیدروں کو اپنے سوالوں سے اس قدر متاثر یا مجبور کر دیتے ہیں کہ وہ اندر کا سچ کہنے پر آمادہ ہو جاتے ہیں۔

سرگرمی 6.4

ٹی۔ وی نیوز میں ایڈیٹنگ کے روں، اہمیت اور افادیت پر ایک مذاکرہ کیجیے۔


اس یونٹ 'میڈیا کے لیے لکھنا' میں بنیادی طور پر لکھنے کے ان فارمیٹس کی طرف توجہ کی جا رہی ہے جن کا تعلق خبروں کے چینیل سے ہے۔ خبروں کے چینیل پر خبروں کی تیاری سے لے کر پیش کش تک جو مراحل سامنے آتے ہیں، ان کا منحصر ذکر یہاں پیش ہے۔






1.5.1 نیوزر پورٹنگ

رپورٹنگ صحافت کی ایک اہم کڑی تسلیم کی جاتی ہے اور اس کے بغیر کسی ادارے میں خبرنویسی کا تصور ممکن نہیں ہے۔ رپورٹنگ کے لفظی معنی یہ رپورٹ لکھنا یا پیچنا، اطلاع دینا، بتانا یا کہنا، معلومات فراہم کرنا۔ رپورٹر اس کام کو بخوبی انجام دیتا ہے۔ رپورٹر کا کام ہے خبروں کی فراہمی یعنی انھیں حاصل کرنا یا اکٹھا کرنا اور انھیں کسی ذرائع ابلاغ کے لیے لکھنا۔ رپورٹ میں خبر کے حصول کے لیے ایک خاص کیفیت ہوتی ہے۔ وہ خبر کی جستجو اور تلاش میں رہتا ہے۔ وہ خبر کی تہہ تک جاتا ہے۔ وہ واقعے کی تحقیق اور تقییش کرتا ہے۔ اس کے بعد اپنی رپورٹ تیار کرتا ہے۔ اس میں خبر کو تلاش کرنے کی چیزات اُغیز صلاحیت ہوتی ہے۔ اسے معلوم ہوتا ہے کہ کس خبر کی لکتنی اہمیت ہے۔ یہی وجہ ہے کہ کہیں کوئی حادثہ، جرم یا واردات ہو، پلک مینگ، لیدروں کی تقریبیں، سیمینار، پریس کانفرنس، ثقافتی اور ادبی محفوظ کا انعقاد ہو یا کھیل کا میدان، وہاں رپورٹر موجود ملتے ہیں۔ رپورٹر کی ان خوبیوں کے سبب انھیں پریس کی دھڑکن کہا جاتا ہے۔



6.5 سرگرمی

ٹی وی خبروں کی پیش کش کے بنیادی نکات پر اپنے ساتھیوں سے تبادلہ خیال کیجیے۔





سرگرمی 6.6


اگر آپ سے کسی خبر کی روپرٹ کے لیے کہا جائے تو
آپ ایک اچھے روپرٹ کارول کیسے ادا کریں گے؟



روپرٹ کے متعلق یہ بھی کہا جاتا ہے کہ وہ اخبار، ٹی وی، ریڈیو اور دیگر ذراائع ابلاغ کی آنکھ، کان، ناک اور منہ ہوتے ہیں۔ واقعات کے چشم دید ہونے کے باعث وہ آنکھ ہیں۔ گلی، سڑک، اسٹچ، آڈیو یا ٹیم کی مختلف سرگرمیوں کو سن کر اپنے دماغ میں محفوظ کرتے ہیں اس لیے وہ کان ہیں۔ وہ خبر کی اہمیت کو بہت جلد محسوس کر لیتے ہیں یا سونگھ لیتے ہیں اس لیے وہ ناک ہیں۔ اپنی مضبوط اور غیر جانبدار تحریروں سے خبر کو عوام کے سامنے نانے کا کام کرتے ہیں اس لیے وہ منہ ہیں۔ دراصل روپرٹ صحافت کا اہم جز ہے۔ وہ اپنی روپرٹ کے ایک ایک حرف کے لیے ذمہ دار اور جواب دہ ہوتا ہے۔

1.5.2 اسکرپٹ نگاری

الیکٹرائیک میڈیا میں ہر پروگرام کی اشاعت سے قبل اس کی اسکرپٹ تیار کی جاتی ہے۔ اسکرپٹ ایک تکنیکی نوعیت کی دستاویز ہے جس میں پروگرام کے آغاز سے لے کر آخر تک کی تمام تفصیلات درج کی جاتی ہیں۔ پنٹ میڈیا میں اگر کوئی کہانی شائع کی جاتی ہے تو اسے بغیر کسی تبدیلی کے جوں کا توں شائع کر دیا جاتا ہے۔ لیکن



الکٹر انک میڈیا میں نشر ہونے والے پروگرام کا تعلق اس کی پیش کش سے ہے اس لیے کسی مشہور کہانی کو بھی بغیر تبدیلی کے من و عن پیش نہیں کیا جاتا۔ پہلے کہانی کو بنیاد بنا کر اسکرپٹ تیار کی جاتی ہے پھر اس کی پیش کش کا مرحلہ آتا ہے۔ مثال کے طور پر پریم چند کی کہانی 'عید گاہ'، اگر کسی کتاب یا رسلے میں شائع ہوگی تو پریم چند کے اصل متن کو شائع کر دیا جائے گا۔ اس میں کوئی تبدیلی یا اصلاح نہیں کی جائے گی۔ البتہ اگر اسی کہانی کو ٹی۔وی یا فلم اسکرین پر پیش کرنا ہے تو پھر پریم چند کا اصل متن کافی نہیں ہوگا۔ اس متن کو اسکرپٹ کی صورت میں ڈھالنا ہوگا۔ کہانی کی پیش کش سے متعلق تمام تفصیلات درج کی جائیں گی۔ یہ بتایا جائے گا کہ کہانی کے آغاز میں پریم چند نے جو منظر لفظوں میں بیان کیا ہے اس کی تصویری پیش کش کے لیے پروگرام کے ہدایت کار کو کن کن مناظر کی تصویریں پیش کرنی ہیں۔ اسکرپٹ میں یہ بھی تحریر کیا جائے گا کہ کہانی میں جو بیانیہ (Narration) ہے وہ کسی کی زبان سے ادا ہوگا یا اسے مناظر کی صورت میں دکھایا جائے گا۔ مثلاً اسی کہانی میں عید کے دن حامد کی دادی کو اداس دکھانے کے لیے اسکرپٹ نگار تحریر کرے گا کہ ایک بوڑھی عورت کو اسکرین پر پیش کیا جائے جس کے چہرے پر اداسی اور فکرمندی چھائی ہوئی ہے۔ وہ عید کے دن بھی فکرمند ہے کہ اس کا پوتا حامد عید کی نماز پڑھنے کس کے ساتھ جائے گا۔ میلے میں کچھ خریدنا چاہے گا تو کہاں سے خریدے گا۔ اسکرپٹ نگار نہ صرف یہ کہ مناظر کی جزئیات و تفصیلات تحریر کرے گا بلکہ وہ یہ بھی بتائے گا کہ کسی منظر کا دورانیہ (مدت) کتنا ہوگا۔ اس کی پیش کش کا طریقہ کار کیا ہوگا۔ کردار کس کس مقام پر۔ کھڑے ہوں گے، بیٹھے ہوں گے یا لیٹے ہوئے ہوں گے، یا کسی کام میں مشغول ہوں گے۔ وہ کرداروں کے حرکات و سکنات اور تاثرات بھی تحریر کرتا ہے۔ پھر ہر کردار کے مکالموں کو تسلیں کے ساتھ الگ الگ درج کرنا بھی اسکرپٹ نگار کی ذمہ داری ہے۔ اسکرپٹ نگار صوتی تاثرات یعنی موسیقی اور ساؤنڈ فیکٹس کے متعلق بھی ہدایات تحریر کرتا ہے۔ اسکرپٹ نگار پورے پروگرام یا کہانی کی تلخیص کو بھی پیش نظر رکھتا ہے اور اسے دلچسپ انداز میں اسکرپٹ میں پیش کرتا ہے۔

اسکرپٹ کہانی کی پیش کش کے لیے ہو کسی ٹی۔وی سیریل، یا فلم یا پھر موسیقی پر

سرگرمی 6.7

ایک اچھی اسکرپٹ کی خصوصیات پر اپنے ساتھیوں کے ساتھ تبادلہ خیال کیجیے۔





مبنی کسی پروگرام کی پیش کش کے لیے، ہر ایک میں بہت سی تئینکی باتیں شامل ہوتی ہیں جو اسکرپٹ نگار کو اپنی اسکرپٹ میں تحریر کرنی ہوتی ہیں۔ جن باتوں کو ہم نے اوپر قدرے وضاحت سے بیان کیا انھیں نکات کی شکل میں یہاں تحریر کیا جا رہا ہے تاکہ ہمارے طالب علم یہ سمجھ لیں کہ اسکرپٹ میں بنیادی طور پر کون کون سی باتیں شامل ہوتی ہیں۔

Original Idea or Basic Concept	بنیادی خیال
Synopsis	خلاصہ / تلخیص
Treatment	طریقہ کار
Shooting Script	منظرا نامہ
Dialouge and Narrative	مکالمہ اور بیانیہ
Audio and Visual Continuity	بصری و سمعی تسلیم

پروگرام کی نوعیت کے اعتبار سے اسکرپٹ میں بھی تبدیلی آتی ہے۔ یعنی ٹی۔ وی سیریل کے اسکرپٹ لکھنے کے تقاضے، غزل یا موسیقی پر مبنی کسی پروگرام کے لیے اسکرپٹ تیار کرنے کے تقاضوں سے مختلف ہوں گے۔ اسی طرح فلم صنعت کے اداکاروں کی خانگی اور فلمی مصروفیات کی گپ شپ پر مبنی پروگرام کی اسکرپٹ میں چھٹارے دار اور پر اطف زبان و بیان کا استعمال کیا جائے گا جب کہ بخروں کے سنجیدہ پروگرام کی اسکرپٹ میں سادگی اور ممتازت کا خیال رکھا جائے گا۔

الیکٹر انک میڈیا میں اسکرپٹ نگاری ایک ایسا فن ہے جس میں کیریئر بنانے کے وسیع امکانات ہیں۔ ریڈی یو اور ٹی۔ وی سے نشر ہونے والے وہی پروگرام زیادہ مقبول ہوتے ہیں جن کی اسکرپٹ معاشرتی زندگی کو ذہن میں رکھ کر سادہ اور دلچسپ زبان میں تیار کی جاتی ہیں۔ اردو کے طالب علم کو اردو افسانوں، ناولوں، نظموں اور غزلوں کے مطالعے کے سب معاشرتی زندگی کا گہرہ اشعار حاصل ہوتا ہے۔ ادب کے مطالعے سے وہ زبان و بیان یا انہصار کے، ہتر و سیلوں پر بھی قدرت حاصل کر لیتے ہیں۔ وہ جانتے ہیں کہ بڑی بڑی اور گہری باتوں کو کس طرح غزل کے ایک شعر میں سمیٹا جاسکتا ہے۔ وہ اسکرپٹ لکھنے وقت اشعار کا استعمال کر سکتے ہیں، کہانیوں کا حوالہ دے سکتے ہیں۔ سچست اور بر جستہ مکالمے تحریر کر سکتے ہیں۔ ضرورت





اس بات کی ہے کہ وہ اسکرپٹ نگاری کے تئنکی تھا خوں سے پوری واقفیت حاصل کر لیں اور پھر اردو زبان و ادب کے اپنے مطالعے کو اسکرپٹ تحریر کرتے وقت بروئے کار لائیں۔

1.6 سینما / فلم

ایجاد ہوئی تو اس وقت Cinematograph کی جگہ Kinematograph کہا گیا۔ فرانس کے باشندے اسے Kinematograph کہنے لگے۔ اس لفظ کی طوالت کی وجہ سے اسے مختصر Cinema کر لیا گیا اور پھر ہر جگہ یہی راجح ہو گیا۔ ایک لمبے وقت تک خاموش فلموں کا دور چلا۔

1926ء میں Veetaphone Corporation نے تجارتی لفظ نظر سے نیویارک میں Warnerbrothers Theatre میں 'ڈان جان' نامی فلم دکھائی گئی۔ یہ دنیا کی پہلی بولتی فلم تھی۔ یہیں سے سینما کو مقبولیت ملنی شروع ہوئی۔ ہندوستان میں سینما کا سفر 1896ء سے شروع ہوتا ہے۔ اس کا آغاز فرانس کے لویس برادران نے کیا۔ وہ اسے سمبھالائے اور پھر کلکتہ اور دوسرے بڑے شہروں میں اس کی نمائش ہوئی۔

1913ء میں ہندوستانی فلم انڈسٹری کے بنیاد گزار دادا صاحب چاکے نے راجہ ہریش چندر نام کی فلم بنائی۔ اسے پہلی مکمل ہندوستانی فلم ہو نے کا اعزاز حاصل ہے۔ یہ 4 ریل کی فلم تھی جس کی مدت ایک گھنٹہ تھی۔ یہ ہندوستانی زبان کے ساتھ انگریزی میں بھی بنائی گئی تھی۔ دادا صاحب کو اسے بنانے میں بڑی دقتون کا سامنا کرنا پڑا۔ سرمایہ کی کمی کے علاوہ فلم





سرگرمی 6.8

ہمارے ملک کی فلم صحافت میں فلمی تھروں سے متغیر آپ کی کیا رائے ہے۔ ساتھیوں کے ساتھ تبادلہ خیال کیجیے۔



سازی کے آله جات بھی ایجاد کرنے پڑے، بالآخر انہیں کامیابی حاصل ہوئی۔ دادا صاحب پھاٹکے کا پورا نام دھندری راج گوند پھاٹکے تھا۔ ان کی پیدائش ایک روایتی خاندان میں ہوئی تھی مگر ان کی اختراعی طبیعت نے ان سے بہت کام لیے۔

فلمی تبصرہ 1.6.1

ہندوستانی فلم صحافت میں سب سے آسان کام فلموں کا تبصرہ ہی مانا جاتا ہے جب کہ بیرونی ممالک میں فلم مبصر اسے تسلیم کیا جاتا ہے جو فلم صحافت میں معقول محنت کرنے کے بعد اس کے فن سے اچھی طرح واقف ہو گیا ہو۔ ایک تجربہ کار مبصر، فلم کی خوبیوں اور خامیوں کو بڑی کامیابی کے ساتھ پیش کرتا ہے۔ وہ فلم کے پیچیدہ پہلوؤں کو اجاگر کرتا ہے۔ وہ اپنے تبصرے سے رائے سازی کا بھی کام کرتا ہے۔

فلم مبصر سے توقع کی جاتی ہے کہ وہ فلم سازی اور ہدایت کاری کے رموز و نکات سے آشنا ہو۔ ایسے مبصرین کی رائے ناظرین کے ساتھ ساتھ پروڈیوسر اور ڈائریکٹر کے لیے بھی قابل قدر ہوتی ہے۔ فلم تبصرہ لکھنے کے لیے **مندرجہ ذیل نکات پر توجہ ضروری ہے** :

- فلم آرٹ کی گہری سمجھھی ہو۔
- فلم سازی کے تمام پہلوؤں مثلاً اسکرپٹ، ہدایت، شوٹنگ، ادا کاری، نغمہ، موسیقی وغیرہ پر باریک نگاہ ہو۔
- اگر کوئی سین میں حقیقتاً جاندار ہے تو اس کا کریڈٹ ڈائریکٹر کو دیا جانا چاہیے یا رائٹر کو؟
- مکالموں کا سہارا لیے بغیر ڈائریکٹر نے کیمرے سے کتنی اور کیسی باتیں کہی ہیں؟
- فلم میں کیا پیغام دیا گیا ہے؟ فلم کی انفرادیت کیا ہے؟
- اگر فلم میں کوئی نیا تجربہ یا طریقہ کار اختیار کیا گیا ہے تو اس کی وضاحت کی جائے۔

سرگرمی 6.9

ساتھیوں کے ساتھ اپنی کسی پسندیدہ فلم پر تبصرہ کیجیے اور بتائیے کہ آپ کے نزدیک وہ کہن خصوصیات کی حامل ہے؟



فلم پر تبصرہ کرتے وقت کسی فلم کے پلاٹ، اس کے قصے، اس کے کردار، اس کے نغمے، اس کی فوٹوگرافی سنیمیوگرافی، اس کے مناظر، اس کے مکالمے، اس کے آغاز، ارقا اور اختتام پر نظر رکھنی چاہیے۔ مثلاً فلم کی کہانی کا پس منظراً اگر تاریخی ہے تو اس کی زبان، اس کے مکالمے، اس کے کردار اور کرداروں کا لباس، فلم کے مناظر اسی زمانے سے مناسبت رکھنے والے ہیں کہ نہیں۔ فلم جس موضوع پر بنائی گئی ہے، وہ دیگر فلموں سے کس قدر مختلف ہے۔ فلم سے کیا پیغام دیا گیا ہے اور سماج پر اس کے کیا اثرات پڑ سکتے ہیں۔



فلم کی پیشکش میں طریقہ کار (Treatment) کی بڑی اہمیت ہے۔ اس لیے اس کی نشان دہی بھی ضروری ہے۔


تبصرہ

مانجھی - دی ماونٹین میں

فلم ساز: نیا لاتھ گپتا، دیپا ساہی
ہدایت کار: کیتن مہتا
موسیقی: سندیپ شانڈلیہ، ہتھیش سونک
نغمہ گار: دیپک رمولا، کیتن مہتا، کمار
تحریر: کیتن مہتا، اخمر جب علی، مہیدر جھاکر
اداکار: نواز الدین صدیقی (دسترح مانجھی)، رادھیکا آپنے (چھوپنیا، مانجھی کی بیوی)،
اشرف لحت (نگرو، مانجھی کا باپ)، تمنا شودھولیا (لکھیا، زمیندار) اور گورو¹
دویدی (آلوك جھا، صحافی)

ہماری فلمسی دنیا یہیشے نئے تجربات سے گزرتی رہی ہے۔ ان دونوں سچے واقعات یا اہم شخصیات کی زندگی پر مبنی فلمیں بنانے کی روایت کو استحکام حاصل ہوا ہے۔ بھاگ ملکھا بھاگ یا پان سلکھ تو مر، معروف شخصیات کی زندگی پر مبنی ان فلموں نے نہ صرف ناقدین فلم کو اپنی طرف متوجہ کیا بلکہ یہ عوام میں بھی مقبول ہوئیں۔ مانجھی - دی ماونٹین میں، بھی ایسی ہی ایک فلم ہے جو بھار کے ایک دور دراز واقع گاؤں کے انتہائی پسماندہ دسترح مانجھی کی جدوجہد اور عزم و حوصلے کی داستان ہے۔

یہ فلم 21 اگست، 2015 کو ریلیز ہوئی تھی۔ دسترح مانجھی، اپنی زندگی میں پہاڑ کا سینا چیر کر عام لوگوں کے لیے سڑک بنانے کے سبب ماونٹین میں کے نام سے مشہور ہوا۔ مانجھی پسماندہ طبقے کا ایک غریب بندھوا مزدور ہے۔ جو 1960 سے بھار کے ضلع "گیا" کے نزدیک "گھلوڑ" میں اپنی بیوی پھگونیا دیوی اور دیگر اہل خانہ کے ساتھ رہتا آیا ہے۔ اس کا گاؤں ایک پہاڑ کی وجہ سے دنیا کے باقی حصے سے کٹا ہوا تھا۔ کسی دوسرے شہر یا قبیلے تک پہنچنے کے لیے اس پہاڑ کے گرد لمبا چل کاٹ کر پہنچنا پڑتا تھا جس کے سبب گاؤں کے لوگ بنیادی سہولت سے محروم تھے۔ ایک روز مانجھی کی بیوی پہاڑ کو چڑھ کر پار کرنے کی کوشش میں پھسل کر گرجاتی ہے اور شدید زخمی ہو جاتی ہے۔ زخمی بیوی کو پہاڑ کا پھر لگا کر قبیلے کے اپنال تک لے جاتے ہوئے کافی وقت گز رجاتا ہے اور اس کی موت





واقع ہو جاتی ہے۔ بیوی کی موت مانچھی کو توڑ کر رکھ دیتی ہے۔ وہ سوچتا ہے کہ اگر راستے اتنا طویل نہ ہوتا تو اس کی زخمی بیوی کا بروقت علاج ہو جاتا اور وہ نجح سکتی تھی۔ وہ طے کرتا ہے کہ پہاڑ کاٹ کر قبصے تک مختصر راستہ بنائے گا۔ جب مانچھی پہاڑ کاٹ کر راستہ بنانے لگا تو لوگ اسے خبطی اور

بیوقوف کہنے لگے۔ لیکن 22 برس کی مسلسل اور تنہا محنت و مشقت کے بعد اس نے صرف ہتموڑے اور چھپنی کی مدد سے 360 فٹ لمبا، 25 فٹ گہرا اور 30 فٹ چوڑا راستہ بنایا۔ مانچھی کی موت 2007 میں ہوئی۔

فلم مانچھی، ایک معمولی انسان کی محبت، محنت اور جنون کی حریت انگیز کارناٹے کی داستان ہے۔ اس میں دکھایا گیا ہے کہ اگر انسان میں حوصلہ اور جذبہ ہو تو وہ مشکل سے مشکل راہ سے گزر کر اپنی منزل پاسکتا ہے۔ فلم میں زمیندارانہ نظام کے جبرا اور پسمندہ طبقے کے احتصال کو بڑی بے با کی سے پیش کیا گیا ہے۔ مانچھی کے کردار میں احتجاج ہے۔ وہ ظلم کے خلاف آواز بلند کرتا ہے۔ جس کے لیے اسے زد کوب بھی کیا جاتا ہے۔


فلم مانچھی عزم و حوصلے، انسان دوستی اور قوم و ملک کے لیے خود کو وقف کرنے والے ایک عام ہندوستانی کی سبق آموز





داستان ہے۔ فلم میں ماجھی کے کردار کو نواز الدین صدیقی نے ادا کیا ہے اور اس کردار کو زندہ جاوید کر دیا ہے۔ ان کی زبان سے تکیر کلام کے طور پر بار بار یہ جملہ ادا ہوتا ہے 'ساندار، جرجست، جنہے باد (شاندار، زبردست، زندہ باد)۔ انھوں نے اس کردار کو اس طرح جیا ہے کہ معلوم ہوتا ہے کہ وہی دسرتھ ماجھی ہیں۔

فلم 'ماجھی' دی ماڈنٹین میں، موثر بیانیہ،



جاندار محبت، حوصلہ مندی، شدید جذب، انتہائی جگون اور قوتِ عزم کی کہانی ہے۔ یہ فلم عمده فوٹوگرافی، بامعنی مکالے، دل کش موسیقی، شاندار ادا کاری اور کامیاب ہدایت کاری کی بہترین مثال ہے۔ فلم میں انژروں سے پہلے جگہ جگہ مزاہ اور رومان پیدا کر کے ناظرین کو سنجیدہ پیغام کو قبول کرنے کے لیے فضا ہموار کی گئی ہے۔

1.7 انٹرڈیو


انٹرڈیو، ایک سنجیدہ اور فکری و ذہنی عمل ہے۔ ایک بامعنی انٹرڈیو کرنا کسی چیز سے کم نہیں ہوتا۔ یہ کسی اصل پروگرام کی تخلیق کرنے جیسا ہی ہوتا ہے۔ انٹرڈیو کسی اہم شخصیت، اعلیٰ عہدوں پر فائز کسی سرکاری افسر، آرٹ یا برس کی دنیا سے متعلق کسی شخص یا پھر کسی عام آدمی سے ہو سکتا ہے۔ انٹرڈیو لینے والے کے لیے یہ ضروری ہے کہ جس شخص کا انٹرڈیو لینا ہے، اس کے متعلق مکمل معلومات حاصل کی جائے۔

الیکٹر انک میڈیا میں انٹرڈیو کرنے کے دو طریقے ہیں۔ وزیر اعظم یا صدر جمہوریہ کے ساتھ انٹرڈیو کرنے کے لیے پیک لیشن افسر یا پرنسپل انفارمیشن افسر کے بنائے گئے ڈیزائن کے مطابق ہی روپرٹ کو اپنا سیٹ تیار کرنا ہو گا اور اس کے لیے انتظامات کرنے ہوں گے۔ اگر یہ ایک ٹیلی ویژن انٹرڈیو ہے تو کئی لوگ درکار ہوں گے۔ جیسے کیمرہ میں، ساؤنڈ ریکارڈر سے، لائنگ ٹیکنیشین اور ساؤنڈ ٹیکنیشین وغیرہ۔ دوسرا طریقہ یہ ہے کہ انٹرڈیو کسی اسٹوڈیو میں منعقد کیا جائے۔ ایسی صورت میں بھی کچھ مناسب انتظامات کرنے ہوں گے۔ ریڈیو انٹرڈیو کے لیے ایک بہت اچھی ریکارڈنگ مشین کی ضرورت



6.10 سرگرمی

آپ ریڈیو اور ٹی وی پر بہت سے لوگوں کے انٹرڈیو سنتے اور دیکھتے ہوں گے۔ انٹرڈیو کے ضمن میں بینا迪 نکات کی روشنی میں کسی انٹرڈیو کا جائزہ لجھیے اور کلاس میں پیش کیجیے۔





6.11 سرگرمی

ریڈی یو اور ٹی وی پر آپ دن رات بے شمار اشتہارات سنتے اور دیکھتے ہیں۔ ریڈی یو اور ٹی وی اشتہار کی حقیقت، عنوان سے کلاس کے طلباء کے درمیان ایک مباحثے کا انعقاد کیجیے۔



ہوگی۔ اس میں خاص طور پر مائیکروfon اور لپیل کا استعمال کیا جانا ضروری ہے جو باہری یا غیر ضروری آواز کو مائیکروfon میں جانے سے روکتا ہے۔ انتڑو یو نشر کیے جانے والے پروگرام کا ٹرانس کرپشن کرنا بھی ضروری ہے۔ انتڑو یو کے الگ الگ حصے بنائ کر اس کی پہلے سے ہی نشان دہی کر لینی چاہیے اور انتڑو یو کو ضرورت کے مطابق ایڈٹ کر کے سلسلہ وار بنادیں چاہیے تاکہ اس میں تسلسل اور مناسبت برقرار رہے۔ اس کام کو انجام دینے کے لیے ایڈٹ ایڈٹر کی ضرورت ہوگی۔

انتڑو یو کی شروعات کسی ایسے سوال سے کرنی چاہیے جس کا دائرہ وسیع ہو۔ اس سے صحافی کو اس شخص کو پرکھنے کا موقع ملتا ہے اور ساتھ ہی اپنے سوالات کو ٹھیک سے ذہن نشین کرنے کا موقع مل جاتا ہے۔ انتڑو یو کے دوران اکثر دیکھنے میں آتا ہے کہ رپورٹر کو کچھ ایسی اطلاعات مل جاتی ہیں جس کی اسے قسمی موقع نہیں تھی۔ ظاہر ہے کہ ان حالات میں رپورٹر کو ڈھنی طور پر پھر سے نئے سوالات کے لیے تیار ہنا ہو گا تاکہ انتڑو یو کی سمت اور فرقہ غلط راہ پر نہ پڑنے پائے۔ انتڑو یو کے دوران بہت زیادہ مداخلت نہیں کرنی چاہیے اور پیچیدہ سوالوں سے پریشان نہیں کرنا چاہیے۔ جب تک انتڑو یو دینے والا ڈھنی طور پر سکون محسوس نہیں کرے گا تب تک کوئی کار آمد بات معلوم نہیں ہو پائے گی۔

1.8 اشتہار

آج کے دور کو اگر اشتہار کا دور کہا جائے تو غلط نہ ہوگا۔ طرزِ معاشرت، آدابِ زندگی، رہنم سہن، خوردنوش، لباس، آرائش و زیبائش، تعلیم و تفریح سے لے کر مذہب، سیاست وغیرہ سماج کے ہر شعبے میں اشتہار نے اپنی جگہ بنالی ہے۔ تعلیم کی ترویج اور صنعت کاری کے اثر کے نتیجے کے طور پر آدمی صارف (Consumer) بن کرہ گیا ہے اور آج اس کی سرگرمی کا ہر فیصلہ اشتہار کر رہا ہے۔ مثال کے طور پر آپ کیا کھائیں گے، کیا پہنیں گے، کیسے گھر میں رہیں گے، کہاں پڑھیں گے، کہاں ٹریننگ لیں گے، کہاں نوکری کریں گے، کہاں اپنا کار بار کریں گے، کہاں شادی کریں گے، معاشری ذرائع کہاں سے فراہم ہوں گے، ان سب کا فیصلہ کرنے میں اشتہار کا اہم رول ہے۔

اشتہار عالم طور پر کسی شے، ہمراہ، مہارت یا خدمت سے صارفین کو واقف کرتا ہے۔





ان میں خریدنے کی خواہش بیدار کرتا ہے۔ بہت سی موجود اشیاء میں سے ایک کا انتخاب کرنے میں مدد کرتا ہے۔ کسی شے کے مخصوص برائذ کے تبیں ان میں رغبت پیدا کرتا ہے۔

ریڈیو، ٹی وی، رسائل اور اخبار کے ذریعے، پوسٹر، دیوار پر لکھی عبارتیں، بس، ٹرین اور سڑک پر بڑے بڑے سائز کے ہوڑنگ، کھیل کے میدان میں، سینما گھر میں، ریستوران میں اور جہاں بھی آپ جائیے اشتہار آپ کی نظر وہ کے سامنے ہے۔ یہ آپ کے دل و دماغ پر ہر وقت چھائے رہتے ہیں۔

1.8.1 ریڈیو ای اشتہار

ریڈیو سمی میڈیم ہونے کے باعث آواز کا جادو بکھیرتا ہے اور لمحہ بھر کے اندر نہ یوں، سمندروں اور دور دراز کے پہاڑوں سے گزرتا ہوا سات سمندر پار بیٹھے لوگوں تک اپنا پیغام پہنچاتا ہے۔ یہی وجہ ہے کہ اس میڈیم کو اشتہار کے لیے موزوں سمجھا جاتا ہے۔ ہندوستان میں 1957 میں وودھ بھارتی کے کرشیل پروگرام کے ساتھ ریڈیو ای اشتہار کی بنتا ہوئی۔ ریڈیو اشتہار میں فقط اور آساں کی اہمیت ہے۔ کم سے کم لفظوں میں موثر اشتہار دل کو چھو لیتے ہیں۔ اگرچہ ریڈیو سے نشر کیا گیا اشتہار مختصر ہوتا ہے۔ تاہم بار بار نشر ہونے کے باعث سامعین کے ذہن میں ایسی جگہ بنالیتا ہے کہ اسے کبھی بھلا کیا نہیں جاسکتا ہے۔ عمدہ موسیقی اور موثر مکالموں کے ذریعے نشر کیا گیا اشتہار سامعین کے دل و دماغ پر اپنادی پا اثر چھوڑ جاتا ہے۔ ان دنوں مصنوعات یا خدمات کے اشتہارات کے ساتھ ایک ٹیک لائن نشر کرنے کی روایت قائم ہو گئی ہے۔ یہ ٹیک لائن جتنی آسان سہل اور بوط ہو گئی اتنی ہی اس کی مقبولیت میں اضافہ ہو گا۔ مثلاً حکومت کی جانب سے پولیوکی دو اپلائے جانے کے اشتہار میں دوبونڈنگ کی یا ایل آئی سی کے اشتہار میں زندگی کے ساتھ بھی زندگی کے بعد بھی، جیسی ٹیک لائن سامعین کے ذہن کا حصہ بن جاتی ہیں۔ یہ ٹیک لائن سنتے ہی فوراً ان کا ذہن اس چیز یا خدمت کی طرف منتقل ہو جاتا ہے جس کی تشبیہ کی گئی ہے۔ اس طرح اگر آپ اپنی تخلیقی صلاحیتوں کو بروئے کارلاتے ہوئے کسی چیز یا خدمت کے اشتہار کے لیے کوئی ٹیک لائن وضع کرتے ہیں تو ممکن ہے کہ وہ عوام کی زبان کا مقبول فقرہ بن جائے۔

1.8.2 ٹی وی اشتہار

ٹی وی سمی اور بصری دونوں میڈیم ہونے کی وجہ یادہ موثر اور طاقت ور میڈیم ہے۔ ٹی وی۔ ایک ایسا مقبول وسیلہ ہے جس کی رسائی عوام کے بہت بڑے حصے تک ہے۔ اس لیے بڑی بڑی کمپنیاں اپنی مصنوعات کی تشبیہ کے لیے ٹی وی کا زیادہ سے زیادہ استعمال کرتی ہیں۔ حکومت بھی اپنی پالیسی یا اسکیم کی تشبیہ کے لیے ٹی وی پر اشتہار دیتی ہے۔ آپ جانتے ہیں کہ ٹی وی کے بعض اشتہارات اتنے مقبول ہیں کہ ہم انھیں بار بار دیکھنا پسند کرتے ہیں۔ عام طور پر ٹی وی اشتہارات دس، بیس یا تیس سینٹنڈ کے ہوتے ہیں۔ اس قلیل مدت کے اندر کسی چیز کی اہم ترین خصوصیت کو جاگر کرنا ہوتا ہے۔ ناظرین پر یہ تاثر قائم کرنا ہوتا ہے کہ جس چیز کا اشتہار وہ دیکھ رہے ہیں وہ سب سے زیادہ کارآمد اور استعمال میں آسان ہے۔ ان تمام پہلوؤں کو مدد نظر رکھ کر ٹی وی اشتہار بنائے جاتے ہیں۔ ٹی وی اشتہار



بنانے سے قبل اس کی اسکرپٹ تیار کی جاتی ہے۔ اس کے لیے زیادہ سے زیادہ تجھیتی صلاحیت کی ضرورت پیش آتی ہے تاکہ بڑی بڑی باتوں کو کم سے کم الفاظ میں اس طرح پیش کیا جاسکے کہ بھروسہ پورتاڈر قائم ہو۔

1.9 ریڈیو اور ڈی اینکرنگ

انگریزی زبان کا لفظ ہے جس کے معنی ہیں 'لٹگرڈالنا'، پانی کے جہاز یا غبارے کو باندھنے کا لگنگ۔ الکٹرانک میڈیا میں اینکر اسے کہتے ہیں جس کی مدد سے پورا پروگرام ایک دھاگے میں پروایا ہوا معلوم ہوتا ہے۔ ریڈیو اور ڈی میں اینکر اپنے ادارے کا چہرہ ہوتا ہے۔ ریڈیو میں تو اینکر سما میعنی کی نظر وہ کے سامنے نہیں ہوتے لیکن اپنی آواز کا جادو بکھیر کر سما میعنی کے ایک بڑے طبقے کو انہم خیال بنانے لیتے ہیں۔ اس کے برعکس ڈی میں وہ ناظرین کے سامنے ہوتے ہیں۔

اینکرنگ صحافت کی ایک شاخ کی شکل میں پروان چڑھی ہے۔ جب بات ریڈیو کی آتی ہے تو سب سے پہلے ابھر کر سامنے آتی ہے، آواز۔ یعنی ریڈیو پورے طور پر آواز کی دنیا ہے۔ اس لیے ریڈیو اینکر کی آواز بہت صاف ستھری اور لائق ساعت ہونی چاہیے۔ مطلب یہ ہے کہ ریڈیو میں آواز ہی اینکر کی سب سے بڑی پوچھی ہے۔ دوسرا یہ کہ ریڈیو میں اینکرنگ کرتے وقت تلفظ کا خاص خیال رکھنا چاہیے کیوں کہ ریڈیو کو تلفظ کے لیے معیاری ادارہ تسلیم کیا جاتا ہے۔ اس لیے اینکر کو اس روایت کو برقرار رکھتے ہوئے پروگرام کی پیش کش کرنی ہوگی کہ جو کچھ بولا جائے وہ درست ہو اور سامنے آپ کے تلفظ کو مشاہی مان کر سیکھے سکے۔ ریڈیو اینکرنگ میں آواز کے زیر و بم پر بھی خصوصی توجہ دی جاتی ہے۔ اس کے برعکس ہندوستان کے بھی نیوز چینلز اب ایسے اینکر ز کا انتخاب کرتے ہیں جو زبان اور فطري پیش کش پر تو گرفت رکھتے ہیں، ساتھ ہی واقعات کا تیزی سے تجزیہ کر سکتے ہوں اور عصری موضوعات پر مہارت رکھتے ہوں۔ اب اینکرنگ ایک ایسی ذمے داری کی شکل میں ابھری ہے جسے کامیابی کے ساتھ پورا کرنے کے لیے سخت محنت، لگن اور مطالعے کی ضرورت ہے۔ عصری موضوعات پر گہری نظر اور تجزیاتی نظریہ مطالعے سے ہی حاصل کیا جاسکتا ہے۔ اینکر کی نبادی صفات کو اس طرح تقسیم کیا جاتا ہے۔

6.12 سرگرمی

اینکر کی بنیادی خصوصیات کی روشنی میں ریڈیو، ڈی میں کسی پروگرام میں اینکر کے روک کا جائزہ لیجئے اور اپنے ساتھیوں کے درمیان پیش کیجئے۔





- آواز اور بولنے کا اسٹائل
- خبر سے تعارف
- جسمانی زبان
- زبان کا علم اور درست تلفظ
- خبر سے تعارف

اینکر کو کسی خبر کے حال کے ساتھ ہی اس کے پس منظر سے بھی واقع ہونا چاہیے۔ اس میں اتنی صلاحیت ہونی چاہیے کہ وہ خبر کی معروضیت کو بجھ سکے۔ اینکر اگر کسی خبر کو غلط پڑھتا ہے تو اس کا سب سے پہلا اثر خود اسی کی شبیہ پر پڑتا ہے۔ اس لیے اینکر کو خبروں کی دوڑتی بھاگتی دنیا سے رابط قائم رکھنا چاہیے۔

• آواز اور بولنے کا اسٹائل

ویسے توہر انسان کی آواز اور بولنے کا طریقہ دوسرا سے الگ ہوتا ہے لیکن اینکرنگ کرتے وقت اپنے اسٹائل پر مسلسل نگاہ رکھنی ضروری ہے۔ اینکر کی آوازنے صرف موثر ہونی چاہیے بلکہ زیر و بم میں بھی مناسبت ضروری ہے۔ اینکر خواہ کتنا ہی تجربہ کار کیوں نہ ہو، ٹیلی کاست سے پہلے اسے نیوز اسٹوری کو بار بار پڑھنے کی عادت برقرار رکھنی چاہیے۔ اینکر اس بات کا دھیان رکھتا ہے کہ کس لفظ پر زیادہ زور دینا ہے اور کس پر کم۔ بولنے کی رفتار میں مناسبت ہونی چاہیے۔ جملوں کے درمیان میں صحیح موقعوں پر ہلاکا و قتمہ لینانا بھولیں۔

• زبان کا علم اور درست تلفظ

جیسا کہ پہلے ذکر آیا نیوز اینکر کے لیے زبان کا علم اور صحیح تلفظ ضروری ہے۔ اس لیے نیوز اینکر خبریں پڑھتے وقت تلفظ کا خاص خیال رکھتے ہیں۔ اگر کسی لفظ کے تلفظ میں شبہ ہوتا ہے تو ماہرین سے معلوم کر لیتے ہیں یا لغت وغیرہ سے رجوع کرتے ہیں۔ غیر ملکی ناموں کے تلفظ کی ادائیگی سے قبل ان کا درست تلفظ معلوم کر لینا بھی ضروری ہے۔

• جسمانی زبان *Body Languages*

جسم کی اپنی ایک زبان ہوتی ہے جو راہ راست یا بالواسطہ اپنی بات کہتی ہے۔ مثال کے طور پر تکلیف پہنچانے والی خبروں کو مسکرا کرنا پڑھیں اور مجرم یا متأشرہ شخص پر غلطی سے بھی طنز یا اندازہ ظاہر کریں۔ اینکرنگ کے وقت پورا جسم محتاط اور چہرہ تازگی اور بثاشت سے بھر پور ہونا چاہیے۔

